

درس ترمذی شریف

آفادات: حضرت مولانا سعیج الحنفی مدخلہ

ضبط و ترتیب: مولانا مفتی عبدالممّم حنفی

معاون مفتی دارالافتاء جامعہ حنفیہ

اسلامی معاشرہ کے لازمی خدوخال جامع امام ترمذی کے ابواب البر والصلة کے درسی آفادات

باب ما جاء في الاقتصاد في الحب والبغض **محبت اور نفرت میں میانہ روی کا بیان**

حدثنا ابو کریب ثناسوید بن عمرو الكلبی عن حماد بن سلمة عن أیوب عن محمد بن سیرین عن أبي هريرة، أراه رفعه، قال: أحبب حبيبك هونا ماعسى أن يكون بغيضك يوماً ما، وأبغض بغيضك هونا ماعسى أن يكون حبيبك يوماً ما.. هذا الحديث غريب لأنعرفه بهذا الاسناد إلا من هذه الوجه.. وقد روى هذا الحديث عن أیوب باسناد غيرهذا، رواه الحسن ابن أبي جعفر، وهو حديث ضعيف ايضاً، باسناد له عن على عن النبي ﷺ والصحیح هذا عن على موقوف.

ترجمہ: حضرت ابو ہریرہؓ سے روایت ہے (اور راوی کہتا ہے) کہ میرے خیال کے مطابق انہوں نے یہ روایت مرفوعاً نقل کی ہے (فرماتے ہیں کہ اپنے دوست کے ساتھ (معمول کے مطابق، اندازے سے) محبت کرو ہو سکتا ہے کہ کسی دن وہ آپ کا دشمن بن جائے، اور اپنے دشمن کے ساتھ تھوڑی نفرت کرو ہو سکتا ہے کہ وہ کسی دن آپ کا دوست بن جائے۔۔۔ یہ حدیث غریب ہے، ہم اسے اس اسناد کے ساتھ اس ذکرہ طریق کے علاوہ کسی اور طریق سے نہیں پہچانتے۔ اور یہ حدیث ایوب سے بھی اس اسناد کے علاوہ دوسری اسناد سے روایت ہوئی ہے۔ اس کی روایت حسن بن ابی جعفر نے کی ہے۔ اور یہ بھی ایک ضعیف حدیث ہے، اسی کی اسناد سے حضرت علیؑ سے اور انہوں نے جناب رسول اللہ ﷺ سے روایت کی ہے اور صحیح یہ ہے کہ یہ حدیث حضرت علیؑ سے موقوفاً روایت ہوئی ہے۔

توضیح و تشریح: اسلام ایسا توازن اور اعتدال کا نہ ہب ہے کہ فطری اور طبیعی چیزوں میں بھی اعتدال، توازن اور میانہ روی کو پسند کرتا ہے، محبت اور نفرت بھی انسان میں فطری طور پر موجود ہوتی ہیں۔ اور محبت و نفرت دو ایسی چیزوں ہیں جو کہ انسان کو اعتدال کی راہ پر مستقیم نہیں رہنے دیتے۔ بلکہ یہ انسان کو اعتدال سے نکال دیتی ہیں۔ حدیث پاک

میں ہے کہ ”حبک الشئی یعمی و بضم“ یعنی کسی چیز کی محبت انسان کو انداھا اور بہرا بنا دیتا ہے۔ اور وہ پھر اس کی برائی کو بھلائی اور اس کے عیب کو تصور کرتا ہے۔ اور اس کے عیوب سے وہ انداھا بہرا جاتا ہے اور محبوب چیز یا محبوب فرد کو اونچے سے اونچا مقام اور مرتبہ دینے سے گریز نہیں کرتا۔ اس محبت میں غلو اختیار کرنے کی وجہ سے نصاریٰ نے حضرت عیسیٰ کو الوہیت کے مقام تک پہنچایا اور شرک و کفر میں بنتا ہوئے اور جہاں بھی شرک پیدا ہوا، محبت ہی کی وجہ سے پیدا ہوا ہے، نفرت سے شرک پیدا نہیں ہوتا، تاہم نفرت میں غلو اختیار کرنے کی وجہ سے یہودیت جیسی کفر و ضلالت پیدا ہوتی ہے۔ اور کبھی بکھار محبوب چیز کو حاصل کرنے میں حلال و حرام کی پرواہ نہیں کرتا۔ اسی طرح حدود شریعہ کو پھلا گکر انسان گمراہی میں پھنس جاتا ہے۔ اسی طرح بعض اور نفرت بھی انسان کو راه اعتدال سے نکال دیتی ہے، چنانچہ اللہ تعالیٰ نے خودا پنے کلام پاک میں تسبیہ فرمائی ہے، ولا یجر منکم شناس قوم على لا تعدلوا اعدالوا هوا قرب للتفوی (الآلیة) یعنی کسی قوم کی دشمنی اور نفرت (تم کو اس پر آمادہ نہ کرے کہ تم عدل و انصاف کو چھوڑ بیٹھو عدل کرو کہ یہ تقویٰ سے زیادہ قریب ہے، یعنی نفرت اور دشمنی بھی ایسی چیز ہے جو انسان کو اعتدال سے نکال دیتا ہے، اس وجہ سے تسبیہ دی گئی کہ کسی قوم کی دشمنی تم کو اعتدال کے راستے سے نہ ہٹادے، اعتدال اور میانہ روی، دین اسلام اور ایمان کا تقاضا ہے، اس لئے قرآن و حدیث میں ان چیزوں کی نشاندہی کی گئی ہے جو کہ راہ اعتدال سے ہٹانے والی ہیں۔ اور خبردار کیا ہے کہ ان چیزوں کے متعلق ہوشیار رہئے۔ اور محبت و نفرت بھی انہیں چیزوں میں سے ہیں۔ اس بھی سے حدیث پاک میں ارشاد ہے، من أحب لله وأبغض لله فقد استكممل الإيمان (الحدیث) یعنی جس آدمی نے محبت اللہ تعالیٰ کے لئے کی اور نفرت بھی اللہ تعالیٰ کے لئے کی تو اس کا ایمان مکمل ہوا۔ کیونکہ جو محبت اور نفرت میں اعتدال پر رہتا تو اس کی دلیل ہے کہ اس نے حقیقت راہ اعتدال اختیار کر لی ہے اور دوسرے معاملات میں بھی وہ اعتدال سے نہ ہٹے گا۔ اور اعتدال پر قائم رہنا ہی کامل ایمان کی علامت ہے اور محبت اور نفرت میں حدود شریعہ پر قائم رہنا اور ان دونوں چیزوں کو اللہ تعالیٰ کی رضا کے تابع بنادینا ایمان مکمل ہونے کی ضمانت ہے۔

حدیث باب میں بھی ان دونوں چیزوں کو اعتدال پر رکھنے کی تعلیم دی گئی ہے۔ انسان کے اندر مختلف قسم کی قوتیں موجود ہیں۔ قوت حیوانی، قوت شہروانی، قوت غصی وغیرہ لیکن شریعت مقدسہ ان تمام چیزوں کو نفس کے جذبات کے تابع استعمال کرنے سے منع فرماتا ہے۔ بلکہ ہر قوت کے استعمال کے لئے مقام اور محل کا تعین فرماتا ہے اور ان میں اعتدال اختیار کرنے کی تعلیم دیتا ہے۔

اقتصاد کا مطلب: الاقتراض: قصد سے مآخذ ہے بمعنی درمیانی چال چلنے کے قرآن کریم میں یہ مادہ کئی جگہ اسی معنی میں مستعمل ہے اقتضاد فی مشیک و اغضض من صوتک (الآلیة) منتهی امة مقتضدة و کثیر منتهی ساء ما یعملون ۵۰ وغیرہ آیات میں اسی اقتصاد اور اعتدال کی بہتری بیان کی گئی ہے۔

اور آج کل اقتصاد کو معاش اور معاشیات کا ہم معنی تصور کیا جاتا ہے۔ اس میں بھی اعتدال اور میانرودی کا معنی موجود ہے کہ سرمایہ کو مناسب اندازے سے بہتر سے بہتر جگہ پر لگایا جائے۔ اسکیں زیادہ بچل اختیار کرنا بھی نقصان دہ ہے اور نہایت بیدرودی سے خرچ کرنا بھی تباہی کا باعث بن سکتا ہے۔ ولا تجعل يدك مغلولة إلی عنق ولا تبسطها کل البسط فتَّقد ملوا ممحصورة (الآلية) وَ الَّذِينَ أَذَا أَنْفَقُوا لَمْ يَسْرُفُوا لَمْ يَقْرَبُوا وَ كَانَ بَيْنَ ذَنْكَ قَوْمَانَا (الآلية) جیسا کہ اکثر اسلامی ممالک سرمایہ کو نہایت بے دردی سے خرچ کرتے ہیں۔ فضول خرچی کا نتیجہ یہ ہوتا ہے کہ پھر امریکہ کے سامنے ہاتھ پھیلا دیتے ہیں اور ان سے قرضے مانگتے ہیں اور بالآخر ائمہ سودی قرضوں تلے دب کر انکی تباہی اور فقری ان کا مقدر بن جاتا ہے، کاش کہ مسلمان قرآنی تعلیمات پر پختہ یقین رکھتے اور زندگی کے ہر شعبہ اور ہر مرحلہ میں قرآنی ہدایات پر عمل پیرا ہوتے تو کبھی بھی ان کو ذلت کا منہد یکھانہ پڑتا۔

ع خودی نسبت غریبی میں نام پیدا کر

دوستی اور دشمنی میں حد سے نہ بڑھو: أحباب حبيبک هوناً ما الخ: یعنی اپنے دوست کے ساتھ دوستی کرو ایک حد میں رہ کر، سوچ اور احتیاط کیسا تھے، جذبات میں آ کر دوستی میں حد سے آ گئے نہ بڑھو۔ اور دوست پر ضرورت سے زائد اعتماد مت کرو، گھر کے اندر وون اور بیرون تمام اسرار اور پوشیدہ راز اسکے سامنے ظاہر مت کرو، کیونکہ آج کا دوست کل کو دشمن بھی بن سکتا ہے۔ اگر خانوادست یہی دوست کل کو دشمن بن گیا تو آپ کے گھر کے تمام پوشیدہ چیزوں اور خفیہ رازوں سے وہ واقف ہو گا لہذا اس قسم کے مختلف پہلوؤں سے آپ کو نقصان پہنچانے میں اس کیلئے کوئی مشکل نہ ہو گا، نیز اگر اسکے دل میں آپ کے ساتھ خفیہ دشمنی پیدا ہو گئی اور آپ اس پر پورا اعتماد کر رہے ہیں، اپنے اہل اور مال کے بارے میں بعض امور اسکے واسطے سے انجام دیتے ہو تو ایسے حالات میں وہ آپ کو مختلف قسم کے پریشان کن اور مہلک خطرات سے دوچار کر سکتا ہے۔

اسی طرح دشمن کے ساتھ دشمنی میں بھی حد سے بڑھنا نہیں چاہیے، کیونکہ حالات بدلتے رہتے ہیں، آج کا دشمن کل دوست بھی بن سکتا ہے، اگر دشمنی کی حالت میں تم نے اس کی ایڈ ارسانی اور اس کی بے عزتی و آبروریزی میں کوئی کسر نہ چھوڑی ہو تو دوست بن جانے کے بعد آپ اس کے سامنے پیشان اور شرمندہ ہوں گے۔ اس لئے دوسرا جملہ یہ ارشاد فرمایا، وَ أَبْغِضْ بَغْيَضَكَ هوناً ماعمسٍ اُن یکوں حبیبک یوماً ما۔ یعنی اپنے دشمن کے ساتھ دشمنی بھی آرام سے سوچ اور احتیاط سے کرو، جذبات میں آ کر حد سے تجاوز نہ کرو، ہو سکتا ہے کہ یہ دشمن کسی دن آپ کا دوست بن جائے، ہم لوگوں کی ایک بڑی کمزوری یہ ہے کہ معمولی فردی اختلافات یا سیاسی اختلافات میں واقع ہو کر تمام خونی اور ایمانی و نہ بھی رشتہ کو توڑ دلتے ہیں۔

حکمت کی تعلیم: غرض یہ کہ دوستی کی حالت میں دشمنی کی حالت کو بھی ملاحظہ کرنا اور دشمنی کی حالت میں دوستی کی

حالت کو ملحوظ رکھنا، نیز مالداری کی حالت میں فقیری اور تنگدستی کی حالت کو اور جوانی میں بڑھاپے کو صحبت کی حالت میں بیماری کو اور زندگی میں حالت موت کو ملحوظ رکھنا وغیرہ یہ وہ حکمت اور دوراندیشی کی باقی میں ہیں جنہیں امت کو سکھانے کیلئے جناب رسول ﷺ معمول میں معمول میں ہوئے ہیں اور علمهم الکتب والحكمة اور آپ ﷺ نے کھل کر واضح الفاظ میں انہیں بیان کر کے اپنی رسالت اور امت کی خیرخواہی کا حق ادا کر دیا ہے۔ اللہ تعالیٰ ہمیں اپنے پیارے رسول اللہ ﷺ کی تعلیمات پر عمل کرنے کی توفیق عطا فرمائے۔ آمين۔

باب ما جاء في الكبر

حدثنا أبو هشام الرفاعي، أخبرنا أبو يكربن عياش عن الأعمش عن إبراهيم عن
علقمة عن عبد الله قال: قال رسول الله ﷺ لا يدخل الجنة من كان في قلبه
مثقال حبة من خردل من كبر، ولا يدخل النار من كان في قلبه مثقال حبة
من خردل من إيمان، وفي الباب عن أبي هريرة وابن عباس وسلمة بن
الاكوع وأبي سعيد هذا حديث حسن صحيح

ترجمہ: حضرت عبداللہؓ سے روایت ہے کہ جناب رسول اللہ ﷺ نے فرمایا کہ وہ آدمی جنت میں داخل نہ ہوگا جس کے دل میں رائی کے دانے کے برادر تکبیر موجود ہو اور وہ آدمی جہنم میں داخل نہ ہوگا جس کے دل میں رائی کے برادر ایمان موجود ہو۔ اس باب میں حضرت ابو ہریرہؓ، حضرت ابن عباس، حضرت سلمہ بن الکوع اور حضرت ابو سعیدؓ سے بھی روایات آئیں۔ یہ حدیث صحیح ہے۔

تو پڑھ و تشریح۔ تکبر: دوسروں پر اپنے آپ کو بڑا سمجھنے کا نام تکبر ہے۔ نیز حق کی تردید کرنا، حق کو ناالنا اور دفع کرنا، اور حق کو باطل سمجھنا بھی تکبر ہے جیسا کہ آنے والی روایت میں اس کی وضاحت ہوگی۔ تکبر نفس کی مہلک بیماریوں میں سے ایک ہے اور ایک انتہائی فتح اخلاقی خرابی ہے، دل میں اگر یہ خرابی موجود ہے تو اس سے انسان کے بڑے بڑے نیک اعمال ضائع ہو جاتے ہیں۔ اور اس سے اللہ تعالیٰ ناراض ہو جاتا ہے اور تکبر کرنے والے پر حق تعالیٰ کو غصہ آتا ہے کیونکہ بڑائی اور کبریاء اللہ تعالیٰ کا لباس ہے (کما بیان بثان) اور تکبر کرنے والا گویا اللہ تعالیٰ سے اس کا لباس چھیننے کی کوشش کرتا ہے، چنانچہ ایک حدیث پاک میں یہ مضمون بیان کیا گیا ہے کہ: اور کبریاء (بڑائی) میری چادر ہے۔ پس جو آدمی اس میں میرے ساتھ ال�حتا ہے تو میں اس کو منہ کے مل جنم میں ڈال دوں گا۔

سوال یہ پیدا ہوتا ہے کہ تکبیر تو اللہ تعالیٰ کی صفت اور کہا گیا کہ تخلقو با خلاق اللہ اگر بننے والے اس صفت کو اپناتا ہے تو عتاب کیوں؟ جواب یہ ہے کہ تکبیر خالق کی صفت خاص ہے تخلق اسے اپنا کر درحقیقت حجوث بولتا ہے۔ تکبیر کرنے

والا دراصل جھوٹا ہوتا ہے، کیونکہ کبرا اور بڑائی انسان میں ہے ہی نہیں اور یہ اپنے آپ میں بڑائی ظاہر کرنے کی کوشش کرتا ہے، تو یہ جھوٹا دعویٰ کر رہا ہے اللہ تعالیٰ کا لباس زیب تن کرنا چاہتا ہے حالانکہ کسی دنیاوی چیف اور تھانیدار وغیرہ کا جو خاص یونیفارم ہوتا ہے، قانوناً کسی غیر آدمی کو اس یونیفارم کے پہننے کی اجازت نہیں ہوتی بلکہ اگر کوئی آدمی تھانیدار نہ ہو اور تھانیدار کا لباس پہنے تو حکومت اس شخص کو گرفتار کر کے اس کوخت سزا دے گی کیونکہ اس نے جعلسازی کی ہے۔ افسر اور چیف کا یونیفارم کسی کو استعمال کرنے کی جرأت نہیں ہوتی تو کیسی عجین سزا کا مستحق ہو گا وہ شخص، جو اللہ تعالیٰ کا لباس خاص اور یونیفارم کو زیب تن کر رہا ہو؟ اس وجہ سے حدیث قدی میں آیا ہے کہ جو میرے لباس کو چھیننا چاہتا ہے تو میں اس کو اوندھے منہ جہنم میں ڈال دوں گا۔ لہذا تکبر بہت بڑی خصلت ہے، ابلیس بھی تکبر کی وجہ سے ملعون ہوا۔

أَبْيَ وَاسْتَكْبَرُ وَكَاتَ مِنَ الْكَافِرِينَ (الآية) أَذَا خَيْرٌ مِنْهُ خَلَقْنَاهُ مِنْ نَارٍ وَخَلَقْتَهُ مِنْ طَيْبٍ (الآية)

تکبر عازیل راخوار کرو بزندان لعنت گرفتار کرو

چوں دانی تکبر چاہے کئی خطاء کئی وخطاء کئی

انسان کس طرح تکبر کرتا ہے؟ کیا وہ اپنی اصل خلقت کی طرف نہیں دیکھتا کہ وہ کس پیڑی سے پیدا کیا گیا ہے۔ ایک حقیر قسم کے پانی کے قطرے سے پیدا کیا گیا ہے۔ اس کے شان سے تکبر لا اؤ نہیں ہے۔

حکایت: ایک بادشاہ ایک دفعہ اپنے شاہزادے شان و شوکت میں شرم و خدم کے ساتھ کسی راستے سے گزر رہا تھا کہ اس دہدان ایک مجدوب پران کا گزر ہوا، مجدوب اپنی حالت میں ایسا گم تھا کہ بادشاہ کی طرف زرہ برابر التفات نہ کیا۔ بادشاہ نے اس کے قریب آ کر اس سے کہا کہ اترعف من انا؟ تو مجھے جانتا ہے کہ میں کون ہوں؟ مجدوب نے پوری استغناۓ کے کہا: ہاں میں تمہیں جانتا ہوں، اونک عذرہ، و آخر ک مذرہ، و انت تحمل بیس ذلک قدرة، (یعنی تیرا اول گندگی ہے) اور تیرا آخر بھی گل سر کر گندگی بنتا ہے۔ اور اول و آخر کے درمیان تو پا خانے سے بھرا ہوا پھر رہا ہے۔

لَا يَدْخُلُ النَّارَ مِنْ كَانَ فِي قَلْبِهِ مُتَّقَلٌ حَبَّةٌ مِنْ خَرَدَلٍ مِنْ كَبْرٍ

و لَا يَدْخُلُ النَّارَ مِنْ كَانَ فِي قَلْبِهِ مُثْقَلٌ حَبَّةٌ مِنْ إِيمَانٍ

حاصل اس حدیث کا یہ ہے کہ جس کے دل میں زرہ برابر تکبر ہو تو وہ جنت میں داخل نہیں ہو گا۔ اور جس کے دل میں ذرہ برابر ایمان ہو وہ جہنم میں داخل نہ ہو گا، یعنی تکبر ایسی صفت ہے کہ ایمان کیساتھ اس کی منافاة ہے اور ایمان اور تکبر دونوں جمع نہیں ہو سکتے۔ پس جبکہ اس کے دل میں تکبر ہے تو ایمان نہیں ہے اور جب ایمان نہیں ہے تو جنت میں کیسے داخل ہو گا؟ اس تاویل کے مطابق تکبر سے مراد ایسا تکبر ہے جو کہ ایمان لانے سے مانع ہو، پس ظاہر ہے کہ جو شخص ایمان لانے سے تکبر کرتا ہو تو ایسا ذرہ برابر تکبر بھی ہو تو ایمان نہ ہو گا۔ پس جنت میں بھی وہ داخل نہیں ہو سکے گا۔

یا تادیل اس کی یہ ہے کہ اس تکبیر کا بدلہ اور سزا ملنے کے بغیر وہ جنت میں داخل نہیں ہو سکے گا۔ یا مطلب یہ ہے کہ آج اس کے دل میں تکبیر تھوڑا سا ہے لیکن یہ ایک نج ہے جو کوکل میں بولیا گیا ہے، اگر اس کو اکھاڑ کرنے پھینکا جائے تو یہ پھول پھول کر زیادہ ہو گا اور بالآخر تازیادہ ہو گا کہ ایمان سلب ہو جائے گا تو جنت سے محروم ہو گا۔

ولا يدخل النار من كافر قلبہ مثقال حبة من ایمان اللخ: یعنی نہ کسے دل میں زرہ بر ابر ایمان ہو تو وہ جہنم میں داخل نہیں ہو گا، اس دخول سے مراد ہے ایمانوں اور کافروں جیسا دخول ہے، لہذا عصاة ایمان والوں کا بقدر معصیت جہنم میں داخل ہونے کا منافی نہیں ہے کیونکہ یہ دخول ابدی دخول اور کفار کی طرح دخول نہیں ہے۔

٥ حدثنا محمد بن المثنی وعبدالله بن عبد الرحمن قالا ثنا يحيى بن حماد ثنا شعبة عن عبد الله بن أبابا بن تقلب عن فضيل بن عمرو عن ابراهيم عن عقلمة عن عبد الله عن النبي عليه السلام قال: لا يدخل الجنة من كان في قلبه مثقال ذرة من كبر. ولا يدخل النار من كان في قلبه مثقال ذرة من ايمان. قال: فقال رجل انه يعجبني ان يكون ثوابي حسنة وعلى حسنة قال ان الله يحب الجمال ولكن الكبر من بطر الحق وغمض الناس. هذا الحديث حسن صحيح غريب.

تو ضعف و تشریح: یہ روایت اور گزشتہ روایت دونوں ایک ٹھیک ہیں۔ فرق یہ یہ کہ یہ کہی روایت میں تھوڑے سے تکبیر کیلئے بطور تمثیل مثقال حبة من خردل” (رائی کے دانے کے برابر) کے الفاظ نہ مذکور ہوئے تھے اور اس روایت میں مثقال ذرة (ذرہ برابر) کے الفاظ ذکر ہوئے۔ حاصل دونوں کا ایک ہے۔ اور دونوں قسم کے الفاظ کسی چیز کی بہت قلت اور کسی بیان کرنے کیلئے استعمال ہوتے ہیں۔

حبة من خردل: رائی کے دانے کو کہا جاتا ہے، اور بعض کا کہنا ہے کہ یہ کلوچی کو کہا جاتا ہے، جس کو عربی زبان میں ”الحجۃ السوداء“ (کالا دانہ) کہتے ہیں اور ”ذرة“، بعض کے نزدیک چھوٹی سرخ رنگ کی جیونٹی کو کہا جاتا ہے۔ اور بعض کے نزدیک کرے کے روشن دان میں اندر آنے والی سورج کی شعاع میں جو ہوا میں تیرتے ہوئے گرد و غبار کے اجزاء نظر آتے ہیں ان میں سے ہر ایک جز ذرہ کہلاتا ہے۔ اردو میں بھی یہ اجزاء ذرات کہلاتے ہیں اور یہ تمام چیزیں قلت میں مبالغہ بیان کرنے کیلئے بطور تمثیل ذکر کی جاتی ہیں۔

عمده میاس پہننا تکبیر نہیں اگر تکبیر کیلئے نہ ہو: دوسرا فرق یہ ہے کہ اس روایت کے آخر میں یہ اضافہ بیان ہوا ہے: فقال رجل انه يعجبني ان يكون ثوابي حسنة حسنة للخ اس کا حاصل یہ ہے کہ رسول اکرم ﷺ نے

تکبر کی برائی بیان فرمائی تو ایک صحابی نے فراؤ اپنے دل کا جائزہ لے لیا، اور جان لیا کہ جیسا کہ تکبر کرنے والوں کی عادت ہوتی ہے کہ حسین منظر و بیت بناتے ہیں فخر و غرور کیلئے خوبصورت لباس پہنتے ہیں اور مٹاٹا باث میں چلتے پھرتے ہیں۔ میرا دل بھی تو کچھ ایسا ہے کہ عده اور خوبصورت لباس کو پسند کرتا ہے، جو تے اچھے ہوں تو خوش ہوتا ہے، کہیں یہ تکبر نہ ہو تو فراؤ اپنے دل کی کیفیت کو بیان کر کے جناب رسول اللہ ﷺ کے سامنے رکھ دیا۔ انه یعجبنی ان یکور ن ثوبی حسن و نعلیٰ حسن (اے اللہ تعالیٰ کے پیغمبر! ﷺ) مجھے بھی تو یہ پسند ہے کہ میرے کپڑے خوبصورت ہوں، میرے جو تے خوبصورت ہوں، تو رسول ﷺ نے فرمایا۔ ان الله يحب الجمال، ولكن الكبر من بطر الحق و غمض الناس يقيناً اللہ تعالیٰ جمال کو پسند فرماتا ہے۔ البتہ تکبیر یہ ہے کہ کوئی آدمی حق کو ٹھکرایے۔ اور لوگوں کو حقیر کسمجھے۔ ایک روایت میں یہ الفاظ آئے ہیں۔ ان الله جميل يحب الجمال۔ بے شک اللہ تعالیٰ جیل ہے اور جمال کو پسند کرتا ہے۔ غرض یہ کہ جب کوئی دوسروں پر اپنے آپ کو بڑا ظاہر کرنے کیلئے اور دوسروں کو حقیر سمجھ کر اچھے اور قیمتی لباس پہنتا ہو تو یہ تکبر ہے، میز آگر اپنے حسن و خوبصورتی، شباب و جوانی اور مال و نعمت کے نئے میں مست ہو کر حق بات کے مقابلے پر اتر آیا اور حق کو ٹھکرائے لگا اور حق بات اور صحیح مسئلہ کو قبول نہیں کرتا کیونکہ یہ اپنے آپ کو مستغنى سمجھتا ہے اور اس کا فخر و غرور اس کو حق کیلئے منقاد ہونے نہیں دیتا، یہی تکبر ہے، پشتوں قوم میں بھی یہ بیماری ہے کہ اگر صاف واضح ہو جائے کہ یہ رسم خلاف شرع ہے لیکن یہ اپنے آپ کو ضرور پر شتوں سمجھتا ہے، اور اسکی پشتو کی روایات اس کو اسلامی روایات کے قبول کرنے سے مانع بنتی ہیں۔ یہی تکبر ہے اگر حق کے سامنے سرتسلیم خم کیا ہو اور لوگوں کو بھی حقیر نہیں سمجھتا ہو لیکن ظاففات اور پاکیزگی اور اللہ تعالیٰ کی نعمتوں کے اظہار کیلئے عمدہ لباس پہنتا ہو، عمدہ سے عمدہ لباس پہن کر بھی کمزوروں، غریبوں اور ناداروں کو اپنے آپ سے بہتر سمجھتا ہو تو یہ تکبر نہیں ہے، اگرچہ اسکو یہ پسند ہے کہ میرے کپڑے عمدہ ہوں، جو تے اچھے ہوں، مکان اچھا اور خوبصورت ہو، موڑ کاروں غیرہ قیمتی ہو یہ تکبر نہیں ہے بلکہ جسکو اللہ تعالیٰ نے مال و دولت کی نعمت دی ہو تو اللہ تعالیٰ کو یہ پسند ہے کہ اسکی نعمتوں کا اثر اس پر ظاہر ہو

○ حدثنا ابو کریب ثنا ابو معاوية عن عمر بن راشد عن ایاس بن سلمة

بن الأکوع عن أبيه قال: قال رسول الله ﷺ: لا يزال الرجل يذهب بنفسه حتى

يكتب في العبارين فيصييه ما أصابهم" هذا حديث حسن غريب.

ترجمہ: حضرت ایاس بن سلمہ بن لا کوئ اپنے باپ (سلمہ ابن لا کوئ^۱) سے روایت کرتے ہیں کہ وہ فرمایا کرتے تھے کہ جناب رسول ﷺ نے فرمایا: ایک آدمی اپنے آپ کو بلند اور اونچا کرتا رہتا ہے یہاں تک کہ وہ جبارین میں سے لکھا جاوے گا، پھر اس کو بھی وہی عذاب پہنچ جائے گا جو کہ ان (جبارین، فرعون، حامان، قارون وغیرہ) کو پہنچ پکاتھا ۔۔۔ یہ حدیث حسن غریب ہے۔

توضیح و تشریح: اس کا حاصل یہ ہے کہ جب کوئی آدمی اپنے نفس کو بلند اور اونچا کرتا رہا اور اپنے نفس کو دوسروں پر ترجیح دیتا رہا اور اپنے آپ کو بڑا اور محترم و مکرم سمجھتا رہا اور اس کا شیخجہ یہ ہو گا کہ اس کا نام جبارین تکبرین کے دیوان میں درج کرایا جائے گا۔ اور پھر ان جبارین فرعون ہامان اور قارون وغیرہ کو جو عذاب ملا ہوئیہ جا رہی ہے اس قسم کے کسی عذاب کے ساتھ ہلاک ہو گا۔ نیز آخرت میں بھی اس کا حشران جبارین تکبرین کے ساتھ ہو گا۔ (اعاذنا اللہ تعالیٰ منہما)

۵ حدثنا علی بن عیسیٰ بن یزید البغدادی ثنا شیابۃ ابن سوار حبیث عن أبيه ابنت أبي ذئب عن القاسم بن عباس عن نافع بن جبیر ابن مطعم عن أبيه قال: يقولون لى فی التیه، وقد رکبت الحمار ولیست الشملة وقد حلبت الشاة وقد قال لى رسول الله ﷺ من فعل هذا فليس فيه من الكبر الشیء "هذا حديث حسن غريب۔

ترجمہ: حضرت نافع بن جبیر بن مطعم اپنے باپ حضرت جبیر بن مطعم رضی اللہ تعالیٰ روایت نقل کرتے ہیں، کہ وہ کہا کرتے تھے، کہ لوگ کہتے ہیں کہ میرے اندر تکبر موجود ہے، حالانکہ میں تو ایسا ہوں کہ میں گدھے کی سواری کر چکا ہوں، پھرے پرانے کپڑے پہن چکا ہوں۔ اور بکری کا دودھ دو ہو چکا ہوں اور جناب رسول اللہ ﷺ نے مجھ سے فرمایا کہ جس نے یہ مذکورہ کام کر دیے ہوں تو اس میں ذرہ برادر تکبر نہیں ہے۔ یہ حدیث حسن غریب ہے۔

توضیح و تشریح: اس روایت کا یہ حاصل ہے کہ بعض لوگوں میں کچھ ایسی طبی صفات پائی جاتی ہیں جن پر لوگ تکبر کا گمان کرتے ہیں، مثلاً بعض لوگوں کا مزاج ایسا ہوتا ہے، کہ اس کو خلوت اور تنہائی اچھی لگتی ہے، لوگوں کیساتھ زیادہ میں ملاپ نہیں رکھتا، بعض افراد کے چلنے میں کچھ ایسا انداز ہوتا ہے کہ بظاہر وہ فخر اور غرور معلوم ہوتا ہے لیکن وہ اس کی طبی عادت ہوتی ہے۔ تکبر اور غرور نہیں ہوتا، اس جسے یہ صحابی حضرت جبیر بن مطعم فرماتے ہیں کہ میرے متعلق لوگ کہتے ہیں کہ اسکے نفس میں کچھ غرور اور تکبر ہے۔ حالانکہ میں نے تو کبھی اپنے آپ کو بڑا نہیں سمجھا۔ کبھی تکبر نہیں کیا۔ جس کی علامت یہ ہے کہ میں نے گدھے کی سواری کی ہے، اس سے کبھی عار نہیں سمجھا۔ پھرے پرانے کپڑے بھی پہن لیتا ہوں، بکریوں کا دودھ دو ہتا ہوں یا ایسے کام ہیں جنکے بارے میں مجھے رسول اللہ ﷺ نے فرمایا ہے کہ جس نے یہ کام کئے اس آدمی میں تکبر نہیں ہوتا۔ چنانچہ خود جناب رسول اللہ ﷺ نے نفس نفس اپنی یو یوں کیساتھ گھر کے کام کا ج میں حصہ لیتے تھے اپنے کپڑے خودی لیتے تھے۔ نیز بکری وغیرہ کا دودھ دو ہنا، مکان میں جھاڑو دینا، جو تے صاف کرنا، سالن پکانا وغیرہ مختلف کام خود کرنے سے سنت نبوی ﷺ بھی زندہ ہوتی ہے اور انسان کے نفس کا غرور بھی ختم ہو جاتا ہے۔